

[9th September 1959]

**SRI K. ANBAZHAGAN :** வேலூரிலுள்ள போலீஸ் சுருக்கெழுத் தாளர்களை பல பகுதிகளாகப் பிரித்து தமிழ்நாட்டில் இரண்டு, மூன்று ஜில்லாக்களில் வைத்திருப்பது நல்லது என்று மதிப்பிற்குரிய அமைச்சர் கருதுகிறாரா? அப்படியானால் அவ்வாறு செய்யப்படுமா?

**THE HON. SRI M. BHAKTAVATSALAM :** இந்த இலாகாவை சீரமைக்கும் உத்தேசம் இப்போது இல்லை என்று பதிலளித்தேன். இவை களையெல்லாம் மற்ற மாவட்டங்களிலும் விஸ்தரிக்கலாம் என்று முடிவு செய்யப்பட்டிருக்கிறது.

**SRI K. B. S. MANI :** இந்தியாவிலேயே சென்னை மாநிலப் போலீஸ் மிக நல்ல முறையில் வேலைசெய்து வருகிறது என்பது இந்தியா பூராவும் தெரிந்திருந்தும், அந்த இலாகாவின் நூற்றாண்டு விழாவைப் பெருமையாகக் கொண்டாடியதோடு சீரமைப்பு முடிந்தவிட்டதா, அல்லது அவர்களுக்கு போனஸாவது, சம்பள உயர்வாவது கொடுக்க அரசாங்கம் முன்வருமா?

**MR. SPEAKER :** The hon. Member must put a separate question.

**SRI A. A. RASHEED :** Is there any proposal to increase the strength of the police force in our State?

**MR. SPEAKER :** How does that arise now?

**THE HON. SRI M. BHAKTAVATSALAM :** No, Sir.

#### *Sathanur dam*

\* 249 Q.—**SRI P. U. SHANMUGAM :** கனம் பொது மராமத்து அமைச்சர் அவர்கள் தயவுசெய்து பதிலளிப்பாரா—

சாத்தனூர் அணையின் மேற்புறம் அமைக்கப்படவேண்டிய கதவுகள் எப்போது அமைக்கப்படும்?

**THE HON. SRI P. KAKKAN :** The matter is under consideration.

**SRI P. U. SHANMUGAM :** இப்படி ஆலோசனை எத்தனை ஆண்டு சாலம் தள்ளிப்போடப்படும்?

(No answer.)

#### *Sale of manure*

\* 250 Q.—**SRI K. SATTANATHA KARAYALAR :** Will the Hon. the Minister for Home be pleased to state whether the Government intend to cancel individual licences to deal in manure where Co-operative societies have been formed?

**THE HON. SRI M. BHAKTAVATSALAM :** No, Sir.

**SRI K. SATTANATHA KARAYALAR :** கூட்டுறவு ஸொஸைடிகள் இருக்கும் இடங்களில் ஏன் சர்க்கார் புனராலோசனை செய்யக்கூடாது? உரம் தனிப்பட்டவர்களுக்கு மிக அதிகமாகவும், சுமார் 5 பங்கும், கூட்டுறவு ஸொஸைடிக்கு ஒரு பங்கும் கொடுக்கப்படுகிறதே; இதை ஏன் சர்க்கார் கூட்டுறவு ஸொஸைடிகளுக்குக் கொடுக்கக்கூடாது?

**THE HON. SRI M. BHAKTAVATSALAM :** இது 'கான்ஸல்' செய்யப்படுமா என்று கேட்டதற்கு 'இல்லை' என்று பதில் சொன்னேன். லைசென்ஸ் கான்ஸல் ஆவதில்லை. அது வருஷா வருஷம் ரென்யூ ஆகிறது. மறுபடியும் அதை ரென்யூ பண்ணும்போது சம்பந்தப்பட்ட கூட்டுறவு ஸொஸைடி இருக்கிறதா என்று பார்த்துத்தான் அது கொடுக்கப்படுகிறது.

9th September 1959]

**SRI A. R. SUBBIAH MUDALIAR :** அந்த அந்த கிராமப் பஞ்சாயத்துக்கள் இதை எடுத்து நடத்தத் தயாராயிருக்கின்றன. அவர்களுக்கு இந்த உர வினியோகத்தை கொடுக்க சர்க்கார் ஆலோசிக்குமா ?

**THE HON. SRI M. BHAKTAVATSALAM :** இப்போது கிராமக் கூட்டுறவுச் சங்கங்கள், முக்கியமாக விவசாய பாங்குகள் ஆகியவைகளுக்கெல்லாம் இந்த உர வினியோகம் அளிக்கப்பட்டு வருகிறது. மேலும் பஞ்சாயத்துகளோ மற்றவர்களோ இதை எடுத்து நடத்தத் தயாராயிருந்தால் அவர்கள் கலெக்டர்களுக்கு மனுப்போடலாம்.

*Buckingham Canal Improvement Scheme*

\* 251 Q.—**SRI S. M. ANNAMALAI** (on behalf of **SRI M.P. SARATHI**) : கனம் பொது மராமத்து அமைச்சர் அவர்கள் தயவுசெய்து பதிலளிப்பாரா—

(அ) 1959-ம்(ஓ) மார்ச்சுமீ 23-ல் 959-வது கேள்விக்கு அளித்த பதிலையொட்டி பக்கிங்காம் கால்வாய் சீரமைப்புத் திட்டம் பற்றி மத்திய அரசாங்கத்திடமிருந்து அனுமதி கிடைத்ததா ?

(ஆ) அப்படியானால், அந்த திட்டம் எப்போது நிறைவேற்றப்படும் ?

**THE HON. SRI P. KAKKAN :** No, Sir.

(b) Does not arise.

**SRI S. M. ANNAMALAI :** நமது மாநிலத்திலுள்ள பக்கிங்ஹாம் கால்வாயைச் சீர்திருத்த முடியாது என்று மத்திய சர்க்கார் சொல்லி விட்டது உண்மையா ?

**THE HON. SRI P. KAKKAN :** கனம் அங்கத்தினர் பத்திரிகைச் செய்தியைப் பார்த்துவிட்டு இவ்வாறு கேட்கிறார் என்று நினைக்கிறேன். அவர்கள் எங்களுக்கு இன்னும் முடிவான பதில் தரவில்லை.

**SRI S. PAKKIRISAMI PILLAI :** பக்கிங்ஹாம் கால்வாயிலிருந்து எப்போதும் துர்நாற்றம் வந்து கொண்டிருக்கிறதே ! இதைத் தடுக்க சர்க்கார் என்ன நடவடிக்கை எடுத்திருக்கிறார்கள் ?

**THE HON. SRI P. KAKKAN :** இதை நீக்க அரசாங்கம் நடவடிக்கை எடுத்துக்கொண்டது. நகரத்தில் கழிவுநீர் அங்கே வந்துசேராதபடி செய்தால் இந்த துர்நாற்றத்தை நீக்கலாம்.

**SRI K. VINAYAKAM :** பக்கிங்ஹாம் கால்வாயை ஆழப்படுத்தி சீரமைப்பது ஒருவேளை அசாத்தியம் என்றாலும் இது சென்னையில் செல்லும் பகுதியை மாத்திரம் தூர்த்துவிட்டு அவ்வாறு தூர்த்த இடத்தில் மின்சார ரெயில் பாதை போடலாம் என்ற யோசனை இருக்கிறதே ! இந்த யோசனையை நடைமுறைக்குக் கொண்டுவர அரசாங்கம் முயற்சி செய்ததா ? இதைச் செய்தால் பிரயாண நெருக்கடி குறையும் என்று அரசாங்கம் நம்புகிறதா ?

**THE HON. SRI M. BHAKTAVATSALAM :** May I ask the Hon. Speaker how this is in order?

9-30  
a.m.

**MR. SPEAKER :** The question before the House is whether sanction has been obtained from the Union Government for the Buckingham Canal Improvement Scheme. How is this supplementary question relevant to the main question?

**SRI K. VINAYAKAM :** Please hear me, Sir.

**MR. SPEAKER :** I need not hear. This is *prima facie* out of order.